



Settembru 2019 — Harga 326

# Holqa Bejnietna

Parroċċa Sant'Anna, Wied il-Għajn

Maħruġ mill-Kunsill Pastoral Parrokkjali



Il-Kelma tal-Kappillan

## Inti katekist ukoll!

Lejn l-aħħar ta' dan ix-xahar tibda sena skolastika ġdida. Huma ħafna l-ġenituri u kuraturi li jibdeu iñeġġu lil uliedhom sabiex jibbenefikaw mill-aħjar edukazzjoni offruta ħalli b'hekk jikbru mhux biss mill-aspett uman imma wkoll minn dak intelletwali.

Fil-Parroċċa tagħna, mal-iskejjel, jifthu wkoll il-bibien tagħhom l-oqsma tal-Museum u taċ-Ċentri tad-Duttrina. Hemm isibu s-soċji u l-katekisti tagħna li b'tant imħabba u sagrafiċċji jlaqqgħu 'l uliedna mal-persuna ta' Ġesù.

Iżda, rridu niftakru li aħna bħala insara, imsejhin minn Ġesù sabiex inkunu katekisti tiegħu. Dan ifisser li fil-missjoni tagħna, nkunu aħna l-ewwel qrib ta' Ġesù u bl-eżempju ta' ħajjitna nwassluh għand il-persuni kollha li niltaqqgħu magħhom.

Il-Papa Franġisku għandu xewqa kbira li jara lilna l-insara nieħdu l-edukazzjoni tagħna fil-fidi nisranija wkoll. Mela nitolbu lil Alla sabiex jgħinna nsaħħu l-fidi tagħna. Veru li għandna ħafna x'nagħmlu, ma nlaħħqux ma' dak li jitolbu minna wliedna u għandna ċertu mistoqsijiet u dubji dwar it-twemmin tagħna f'Ġesù u fil-Knisja tiegħu minħabba xi esperjenza li għaddejna minna. Iżda bi ftit impenn ejjew inkunu nsara ta' veru quddiem is-sejha li qed jagħmlilna Alla.

Silvio Pellico li huwa awtur Taljan jgħid; "Min jgħallem il-katekiżmu hu l-akbar ħabib t'Alla u l-ikbar benefattur tal-pajjiż.". Ejjew nagħmlu kuragġ

lil xulxin u bis-saħħa tal-Kelma ta' Alla u tal-Knisja inkomplu nkunu ta' gwida, ta' xhieda u benefatturi għal xulxin quddiem dak kollu li huwa ta' Alla. Inħeġġgkom biex nitolbu għal xulxin ħalli bil-għajjnuna ta' Marija nkomplu ngħidu "Iva" lil Alla u bħalha nkunu ħbieb tal-Kelma Tiegħu u ngħixuha skont il-Qalb ta' Binha Ġesù. Bil-għajjnuna ta' Alla, ejjew ma nibzghux inkunu katekisti biex Kristu jkun maħbub u magħruf fil-familji u fis-soċjetà tagħna.

Kunu mberkin  
Dun Roderick Camilleri  
Kappillan



# Esperjenza ġewwa l-parroċċa ta' Sant'Anna f'Marsaskala.

Mhix haġa faċli li tidhol f'parroċċa biex tagħmel esperjenza għal ftit ġimgħat, aktar u aktar meta dwar din l-istess parroċċa ftit li xejn tkun taf. Nistqarr magħkom li din is-sensazzjoni ma tantx damet ma telqet. Mill-ewwel ġurnata wrejtu miegħi sens ta' akkoljenza, sens li għinni nidhol aktar malajr fil-ħajja tal-parroċċa. Din l-esperjenza ġewwa Wied il-Għajn nista' ngħid li kienet maqsuma fi tnejn, is-Summer Club u l-festa. Kienu dawn iż-żewġ esperjenzi li għinuni nifhem aktar il-ministeru tad-djkonat; dak li naqdi u nservi lil ħaddiehor.

Minn din l-esperjenza li għamilt ġewwa dan ir-raġal ta' Wied il-Għajn ma nistax ngħid li tajt daqskemm qlajt għax tghallimt affarijiet ħafna milli ħsibt. Grazi kbira tmur fost l-oħrajn għall-kappillan Fr Roderick Camilleri flimkien mal-viċi Fr Luke Cutajar u mal-animaturi tal-parroċċa għaliex sibthom ta'għajjnuna kbira f'dawn il-ġimgħat li qattajt hawn. Żgur li din l-esperjenza ser tibqa' mnaqqxa f'qalbi għal żmien twil.

Dun Mario Mercieca



# Summer Club 2019

Matul ix-xahar ta' Lulju kont parteċipanta fis-Summer Club li jiġi organizzat lill-adolexxenti fil-Villa Apap Bologna. Din is-sena kelli l-irwol ta' leader; esperjenza sabiha ferm! B'mod sempliċi konna ningabru kmieni filgħodu u ngħaddu l-gurnata billi nitolbu, nieklu, nilgħabu u niżfnu flimkien. Id f'id mal-leaders u l-helpers l-oħra ridna naraw li t-tfal ikunu kuntenti u komdi. Meta konna nilhqu dawn l-għanijiet, kont inħossni tassew sodisfatta, u kburija biż-żgħażaġh li għandna f'Wied il-Għajn.

Matul is-Summer Club, apparti tisjir u l-arti, ridna nippreparaw żifna li tiġi mtellgħa fil-ftuħ tal-Lejla Żgħażaġh fil-ġimgħa tal-festa ta' Sant'Anna. Kienet esperjenza li ħalliet impatt fuqi, mhux biss bħala tagħlim, imma wkoll ħbiberiji u fehmiet godda.



Julia Pace



## CUTAJAR Funeral Services

69 St. Helen Street Cospicua  
Tel: 2182 6277

ALLAN **9949 2001**  
9942 3440

IVAN 9942 4599

Email: [mcfunerals@gmail.com](mailto:mcfunerals@gmail.com)

## Tuition : Maltese

Small groups led by qualified and experienced tutors.

- Courses for University Students
- A' Level Sept 2019
- Int Level Sept 2019
- A' Level May 2020
- Int Level May 2020
- O' Level May 2020
- Secondary (Form 1 - Form 3)
- Courses for foreigners

Lessons held in Hamrun (close to Junior College),  
M'Scala or B'Kara (close to Higher Secondary).

Tel: 2147 2561  
Mobile: 9989 1549 / 7944 1444

\* Attention Teachers - Classroom for rent any time, any day in M'Scala.





## Mill-Ħajja tal-Parroċċa - Settembru 2019

- 1 Il-Ħadd **It-22 Ħadd ta' Matul is-Sena.**  
**Jum Wied il-Għajn – fid-9:15am Quddiesa u wara tberik tal-annimali fil-Ġnien ta' quddiem il-Knisja Parrokkjali.**
- 6 Il-Ġimgħa **L-Ewwel Ġimgħa tax-Xahar.**  
Wara l-quddiesa tas-6:30pm ikollna l-adorazzjoni quddiem Ġesù Ewkaristija.
- 7 Is-Sibt Fil-5:15pm Quddiesa bis-Sagrament tal-Magħmudija.
- 8 Il-Ħadd **It-Twelid tal-Verġni Mberka Marija.**  
**Fl-10:15am Quddiesa u l-Barka fuq l-Omm u t-Tarbija fil-ġuf tagħha bl-interċessjoni ta' Sant'Anna.**
- 15 Il-Ħadd **L-24 Ħadd ta' Matul is-Sena.**
- 22 Il-Ħadd **Il-25 Ħadd ta' Matul is-Sena.**
- 23 It-Tnejn Adorazzjoni tal-Ħniena Divina wara l-quddiesa tas-6:30pm.
- 26 Il-Ħamis Fid-9.30am *Coffee Morning* fis-Sala Sant'Anna.
- 27 Il-Ġimgħa Fit-8:30pm AGM tal-Youths Marsaskala fis-Sala Sant'Anna.
- 29 Il-Ħadd **Is-26 Ħadd ta' Matul is-Sena.**  
**Fid-9:15am Quddiesa bit-tberik tal-basktijiet tal-iskola.**  
Il-ġenituri huma mħeġġa jgibu lil uliedhom għal din il-quddiesa li fiha ser jitbierku l-basktijiet tal-iskola fil-bidu tas-sena skolastika l-ġdida.

## Kap ġdida tal-Iskola Primarja Sant'Anna

Huwa ta' unur kbir għalija li nikteb dawn il-kelmtejn bħala l-kap il-ġdida tal-Iskola Primarja Sant'Anna. Kull bidla ġgħib magħha kemm tiġdid kif ukoll sfidi. Nemmen bis-sħiħ li meta nibnu sisien sodi, bbażati fuq ir-rispett reċiproku u komunikazzjoni onesta, nistgħu nilhqu l-għan tagħna: dak li noffru esperjenza edukattiva b'saħħitha liż-żgħar tagħna u ngħaddulhom valuri u ħiliet li jgħinuhom fil-mixja tagħhom tal-Ħajja.

Bħala komunità ġewwa l-iskola primarja Sant'Anna kommessi li niehdu f'sieb u ngħożżu lil kull student u studenta għax nemmnu fl-impatt li x-xogħol tagħna bħala edukaturi jhalli fuq it-tfal. Ĉerta li se tkun sena eċċitanti immens għall-iskola tagħna. Nistedinkom taqsmu magħna l-ideat, it-tħassib u l-ferħ tagħkom biex b'hekk inkunu nistgħu nibnu tassew pont b'saħħtu bejnietna.

**Ritienne Borg Saliba**



**Nawguraw il-hidma t-tajba lis-Sinjura Ritienne Borg Saliba, il-Kap tal-Iskola Primarja Sant'Anna Marsaskala, li se tkun qed taħdem għall-ġid tal-istudenti ta' din il-komunità.**